

اسلام میں معذوروں اور مجبوروں کے حقوق

جناب ڈاکٹر احمد سجاد - پروفیسر رانچی یونیورسٹی

(۲)

انفاق فی سبیل اللہ اور صدقہ جاریہ کے نام پر معذوروں کی کفالت، بیکاروں کی مدد مسافروں کی سہولت اور مرلیضوں کے علاج کے لیے وقف عامہ کار و اراج تھا۔ اس سلسلے میں سرکاری اور نجی دونوں طرح کے ادارے کام کرتے تھے جس کے بچے کچھ بہت سے نمونے آج تک اسلامی دنیا اور ہندوستان میں پائے جاتے ہیں۔ ابن الجوزی نے محمد بن حسین ابو شجاع کے بارے میں لکھا ہے کہ وہ اپنے تمام غلوں کا باقاعدہ عشر نکالتے تھے اور بعض اوقات چھ چھ لاکھ انٹرنیٹاں خیرات و صدقات میں خرچ کر ڈالتے تھے۔ عبد الکریم مصری کے جذبہ خدمت خلق کا یہ عالم تھا کہ کبھی کبھی کسی ضرورت مند کو دس دس ہزار کی غنیمت رقم دے دیتے تھے۔ اور ریگستان فی علاقوں میں بھی کنواں تیار کروا دیتے تھے۔ یہی وجہ ہے کہ ایک بار سخت بیماری سے اچھے ہوئے تو ان کی صحت خوشی میں ان پر چاندی اور سونا نچھا ور کیا گیا۔

ڈاکٹر مصطفیٰ سباعی نے اپنے قیمتی مضمون میں اہل غیر حضرات کی تعمیر کردہ سرائے، مسافر خانوں، خانقاہوں، اسپتالوں، کتب خانوں، لنگر خانوں کا تفصیلی ذکر کیا ہے۔ بعض غریبوں اور معذوروں کے لیے خصوصی مکانات تک بنوائے جاتے تھے۔ کہیں کہیں پلوں، سڑکوں کی تعمیر اور مرمت کا کام بھی ہوتا۔ بعض اوقات لا وارث بچوں، یتیموں، نابینا، لولے، لنگڑے، معذور، ابا، امی، لاچار، مجبور اور بے بس لوگوں کے قیام، طعام پرورش اور تعلیم و تربیت کا بھی خاطر خواہ انتظام کیا جاتا۔ کچھ وقف ایسے بھی تھے جن سے بیمار

قیدیوں کی مخصوص دوا اور غذا کا بندوبست کیا جاتا۔ صلاح الدین ایوبی نے دمشق کے قلعہ کے دروازے پر دو پرنا لے بنا لئے تھے۔ جن سے ہفتہ میں دو بار ایک پرنا لے سے دودھ اور دوسرے سے شربت، غریب ماؤں اور بچوں کے لیے پہلے جاتے تھے۔ وہ پرنا لے دمشق کے قلعہ میں آج بھی دیکھے جاسکتے ہیں۔ بعض اوقات سے اسپتالوں میں دیکھ رکھیے اور خدمت کے لیے اجرت کے لیے ایسے آدمی بحال کر دیئے جاتے جو لاوارث اور غریب مریضوں کی خدمت اور ان کی دلجوئی کرتے تھے۔

علامہ شبلی نے مقرر بنی کے حوالہ سے حکومت بنی امیہ کے تیسرے حکمران ولید بن عبدالملک کے بارے میں لکھا ہے کہ اُسے رفاہ عامہ کے کاموں کے لیے طبعی لگاؤ تھا۔ چنانچہ اُس نے اپنے عہد میں اُس نے ایک مہمان خانہ عام قائم کیا۔ اور ملک بھر کے تمام اندھوں اور مغلوبوں کا سروے مکمل کر کے ان سب کے وظیفے مقرر کر دیئے تاکہ وہ درد کی ٹھوکریں نہ کھاتے پھریں۔ اسی سلسلہ میں اُس نے ایک عظیم الشان اسپتال کی بنیاد ڈالی جو شہر میں بن کر تیار ہوا۔ جس میں بہت سے ڈاکٹر اور جراح بحال کیے گئے۔ (مقالات شبلی۔ جلد ۶ ص ۱۷۸)

عہد عباسیہ میں مصوشام کے گورنر احمد بن طولوں نے لاکھوں ایک شاندار اسپتال بنوایا۔ جس کا سالانہ خرچ تین لاکھ روپے ایک وقف سے پورا کیا جاتا۔ اس اسپتال میں پاگلوں اور دوسرے امراض کے مریضوں کے لیے الگ الگ کمرے بنوائے گئے تھے۔ خلیفہ مقتدر بائند کے زمانے سے جیل اور دیہاتیوں میں بھی ڈاکٹروں کا تقرر ہونے لگا تاکہ ان مقامات کے غرباء اور مریض علاج سے محروم نہ رہ جائیں۔ دمشق کے شفا خانہ نور الدین زنگی کے وقف نامہ میں سلطان نے واضح طور پر لکھوا دیا کہ:

”ہونا یاب دوائیں یہاں کے سوا کہیں نہیں مل سکتیں۔ ان کے استعمال میں

غریب اور امیر سب کیساں ہیں۔“

تاہرہ کے شفا خانہ صلاح الدین کے بارے میں علامہ ابن جبیر لکھتے ہیں کہ وہاں عورتوں اور پاگلوں کے لیے الگ الگ وارڈ تھے۔ عورتوں کا علاج لیڈی ڈاکٹروں ہی کے

ذریعہ ہوتا تھا۔ اس اسپتال کو دیکھنے کے لیے سلطان بھی کبھی کبھی وہاں جاتا تھا۔ خاندان ویلی کے مشہور بادشاہ عندالود نے بغداد میں ”بیمارستانِ عہدی“ کے نام سے ایک اسپتال بنوایا جس کے خرچ کو پورا کرنے کے لیے ساڑھے سات لاکھ روپے سالانہ کی جاگیر وقف تھی۔ اس میں ۲۴ ڈاکٹر بحال تھے۔ ملک المنصور نے قاہرہ میں جو اسپتال بنوایا اس کے اخراجات کے لیے دس لاکھ روپے سالانہ وقف تھے۔ جہاں بعض دماغی امراض کے علاج میں موسیقی سے بھی مدد لی جاتی تھی۔ لطف یہ ہے کہ بعض غریب مریضوں کو اسپتال سے خارج کرتے وقت اتنے روپے دیئے جاتے تھے کہ گھر پہنچ کر وہ اپنی کمزوری رفع کر لیں۔ اور فوراً روزہ روٹی کی فکر میں اپنی صحت دوبارہ خراب نہ کر لیں۔

اسپتالوں کی اُس زمانہ میں کئی قسمیں تھیں۔ مثلاً سفری، مسجدی، فوجی وغیرہ سلجوقیوں کا فوجی اسپتال دوسواؤنٹوں پر چلتا تھا۔ جہاں گیرے ۱۲۷ھ میں تخت نشین ہوتے ہی دوبارہ احکام صادر کیے، ان میں ایک یہ بھی تھا کہ:

”در شہر ہٹے کلاں دار الشفاء، ساختہ اطبا بہرت معالجہ بیماراں تعین

نمانند و آنچه صرف و خرچ شدہ باشد از سرکارہ خالصہ می دادہ باشد“

خدمتِ خلق اور رفاهِ عامہ کا جذبہ اس قدر لیدہ اور پختہ ہو چکا تھا کہ بعض اوقات سے معذور انسانوں کے علاوہ مریض جانوروں کے علاج معالجہ اور پرورش و نگہداشت کا بھی بندوبست کیا گیا تھا۔ دمشق میں ایک وسیع سبزہ زار بوڑھے معذوروں اور مولیشیوں کے لیے وقف کیا گیا تھا۔ یہاں اس قسم کے جانور رہتے تھے اور چرتے تھے۔ یہاں تک کہ وہ مر جاتے تھے۔

غرض یہ کہ اسلام نے قرآن و حدیث کی بنیاد پر جو نظر ڈالی عملی اصول مقرر کیے، ان کی روشنی میں آغازِ اسلام سے آج تک شاندار کارنامے انجام دیئے جا رہے ہیں۔ ہندوستان میں دیوبند، ندوہ اور ہزاروں مدارس، یتیم خانے، اسپتال، مسافر خانے، سرائے اسکول اور کالج آج بھی اہلِ غیر کے تعاون اور اوقاف کی آمدنی سے چل رہے

ہیں۔ ہمایوں کبیر مرحوم کے تخمینے کے مطابق صرف ہندوستان کے مسلم اوقاف آج بھی ڈھائی سو کروڑ سے زائد آمدنی کے ہیں۔ ظاہر ہے کہ ہزاروں برس سے آج تک ان کے واقفوں نے اس گراں قدر جائیداد کو اسی لیے وقف کیا ہے کہ اس کی آمدنی سے خلق اللہ کی مدد اور خدمت کی جائے گی۔ افسوس ہے کہ مسلمانوں کے اوقاف کی جائیدادیں بعض بے ایمان متولیوں اور حکومت کی غفلت سے بری طرح برباد ہو رہی ہیں۔ ضرورت اس بات کی ہے کہ ”گردوارہ ایکٹ“ کی طرح مسلم وقف کا نظم و نسق بھی چسپت کیا جائے تاکہ اسلام اور قرآن و حدیث کے منشا کے مطابق اس سے انسانیت کی خدمت کی جاسکے۔ کیونکہ بقول شاعر

یہ پہلا سبق تھا کتابِ ہدای کا

کہ مخلوق ساری ہے کنبہ خدا کا

حوالہ جات:

- ۱۔ مقالاتِ شبلی — علامہ شبلی ۲۔ خطباتِ جمعہ — محمد عبدالحق
- ۳۔ تحریک انخوان المسلمین محمد شوقی ذکی - مترجم: سید رضوان علی دمروزی
- ۴۔ عشر و زکوٰۃ اور زکوٰۃ - سید احمد عروج قادری۔
- ۵۔ اسلام اور عدل اجتماعی - سید ابوالاعلیٰ مودودی
- ۶۔ اسلام کا عدل اجتماعی، سید قطب شہید۔
- ۷۔ الاسلام - مولانا وحید الدین خان۔
- ۸۔ ترجمانِ دہلی، ۱۵ جون ۱۹۶۲ء۔
- ۹۔ اسلام اور عصرِ جدید - اپریل ۱۹۶۱ء۔